

॥ ఓం నమో వేంకటేశాయ ॥

10.10.2024 గురువారం (445వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।  
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ  
వ్యాసప్రసూత శుకగీత మహోచిరాయ ।  
పీఠాకరం విపులకంటకినం విహాయ  
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

షష్ఠ స్కంధః

-----  
అథ శ్రీమద్భాగవతే పారమహంస్యాం సంహితాయాం షష్ఠస్కంధే నవమోఽధ్యాయః

శ్రీశుక ఉవాచ

తస్యాసన్ విశ్వరూపస్య శిరాంసి త్రీణి భారత

సోమపీఠం సురాపీఠమన్నాదమితి శుశ్రుమ

॥ 6-9-1 ॥

స వై బర్హిషి దేవేభ్యో భాగం ప్రత్యక్షముచ్చకైః

అదదద్యస్య పితరో దేవాః సప్రశ్రయం నృప

॥ 6-9-2 ॥

స ఏవ హి దదౌ భాగం పరోక్షమసురాన్ ప్రతి

యజమానోఽవహద్భాగం మాతృస్నేహవశానుగః

॥ 6-9-3 ॥

తద్దేవహేలనం తస్య ధర్మాలీకం సురేశ్వరః

అలక్ష్మ తరసా భీతస్తచ్ఛీర్ష్యాణ్యచ్ఛినద్రుషా

॥ 6-9-4 ॥

సోమపీఠం తు యత్తస్య శిర ఆసీత్కపింజలః

కలవింకః సురాపీఠమన్నాదం యత్న తిత్తిరిః

॥ 6-9-5 ॥

బ్రహ్మహత్యామంజలినా జగ్రాహ యదపీశ్వరః

సంవత్సరాంతే తదఘం భూతానాం స విశుద్ధయే

॥ 6-9-6 ॥

భూమ్యంబుద్రుమయోషిద్భ్యశ్చతుర్థా వ్యభజద్ధరిః

భూమిస్తురీయం జగ్రాహ ఖాతపూరవరేణ వై

॥ 6-9-7 ॥

ఈరిణం బ్రహ్మహత్యాయా రూపం భూమౌ ప్రదృశ్యతే

తుర్యం ఛేదవిరోహేణ వరేణ జగృహుర్ద్రుమాః

॥ 6-9-8 ॥

తేషాం నిర్యాసరూపేణ బ్రహ్మహత్యా ప్రదృశ్యతే  
శశ్వత్కామవరేణాంహస్తురీయం జగృహుః స్త్రియః

॥ 6-9-9 ॥

రజోరూపేణ తాస్వంహో మాసి మాసి ప్రదృశ్యతే  
ద్రవ్యభూయోవరేణాపస్తురీయం జగృహుర్మలం

॥ 6-9-10 ॥

తాసు బుద్భుదఫేనాభ్యాం దృష్టం తద్ధరతి క్షిపన్  
హతపుత్రస్తతస్త్వష్టా జుహోవేంద్రాయ శత్రవే

॥ 6-9-11 ॥

ఇంద్రశత్రో వివర్ధస్వ మా చిరం జహి విద్విషం  
అథాన్వాహార్యపచనాదుత్థితో ఘోరదర్శనః

॥ 6-9-12 ॥

కృతాంత ఇవ లోకానాం యుగాంతసమయే యథా  
విష్వగ్వివర్ధమానం తమిషుమాత్రం దినే దినే

॥ 6-9-13 ॥

దగ్ధశైలప్రతీకాశం సంధ్యాభ్రానీకవర్చసం  
తస్తతామ్రశిఖాశ్మశ్రుం మధ్యాహ్నోర్గోగ్రలోచనం

॥ 6-9-14 ॥

దేదీప్యమానే త్రిశిఖే శూల ఆరోప్య రోదసీ  
నృత్యంతమున్నదంతం చ చాలయంతం పదా మహీం

॥ 6-9-15 ॥

దరీగంభీరవక్త్రేణ పిబతా చ నభస్తలం  
లిహతా జిహ్వాయర్క్షాణి గ్రసతా భువనత్రయం

॥ 6-9-16 ॥

మహతా రౌద్రదండ్రేణ జృంభమాణం ముహుర్ముహుః  
విత్రస్తా దుద్రువుర్లోకా వీక్ష్య సర్వే దిశో దశ

॥ 6-9-17 ॥

యేనావృతా ఇమే లోకాస్తమసా త్వాప్తముర్తినా  
స వై వృత్ర ఇతి ప్రోక్తః పాపః పరమదారుణః

॥ 6-9-18 ॥

తం నిజఘ్నురభిద్రుత్య సగణా విబుధర్షభాః

స్వైః స్వైర్దివ్యాస్త్రశస్త్రాఘైః సోఽ గ్రసత్తాని కృత్నుశః

॥ 6-9-19 ॥

తతస్తే విస్మితాః సర్వే విషణ్ణా గ్రస్తతేజసః

ప్రత్యంచమాదిపురుషముపతస్థుః సమాహితాః

॥ 6-9-20 ॥

దేవా ఊచుః

వాయ్వంబరాగ్యుష్కితయస్త్రిలోకా

బ్రహ్మాదయో యే వయముద్విజంతః

హరామ యస్మై బలిమంతకోఽ సౌ

బిభేతి యస్మాదరణం తతో నః

॥ 6-9-21 ॥

అవిస్మితం తం పరిపూర్ణకామం

స్వేనైవ లాభేన సమం ప్రశాంతం

వినోపసర్పత్యపరం హి బాలిశః

శ్వలాంగులేనాతితితర్తి సింధుం

॥ 6-9-22 ॥

యస్యోరుశృంగే జగతీం స్వనావం

మనుర్యథాఽ ఽ బధ్య తతార దుర్గం

స ఏవ నస్త్వాప్త్రభయాద్దురంతా

త్రాతాఽ ఽ శ్రితాన్ వారిచరోఽ పి నూనం

॥ 6-9-23 ॥

పురా స్వయంభూరపి సంయమాంభ

స్యూదీర్ణవాతోర్మిరవైః కరాలే

ఏకోఽ రవిందాత్పతితస్తతార

తస్మాద్భయాద్యేన స నోఽ స్తు పారః

॥ 6-9-24 ॥

య ఏక ఈశో నిజమాయయా నః

ససర్జ యేనానుసృజామ విశ్వం

వయం న యస్యాపి పురః సమీహతః

పశ్యామ లింగం పృథగీశమానినః

॥ 6-9-25 ॥

యో నః సపత్నైర్భృశమర్ద్యమానాన్

దేవర్షితిరఙ్ఘ్రుషు నిత్య ఏవ

కృతావతారస్తనుభిః స్వమాయయా

కృత్వాఽఽ తృసాత్పాతి యుగే యుగే చ

॥ 6-9-26 ॥

తమేవ దేవం వయమాత్మదైవతం

పరం ప్రధానం పురుషం విశ్వమన్యం

వ్రజామ సర్వే శరణం శరణ్యం

స్వానాం స నో ధాస్యతి శం మహాత్మా

॥ 6-9-27 ॥

శ్రీశుక ఉవాచ

ఇతి తేషాం మహారాజ సురాణాముపతిష్ఠతాం

ప్రతీచ్యాం దిశ్యభూదావిః శంఖచక్రగదాధరః

ఆత్మతుల్యైః షోడశభిర్వినా శ్రీవత్సకౌస్తుభౌ

పర్యుపాసితమున్నిద్రశరదంబురుహేక్షణం

॥ 6-9-28 ॥

॥ 6-9-29 ॥

దృష్ట్వా తమవనౌ సర్వ ఈక్షణాహ్లాదవిక్లవాః

దండవత్పతితా రాజంఛనైరుత్థాయ తుష్టువుః

॥ 6-9-30 ॥

దేవా ఊచుః

నమస్తే యజ్ఞవీర్యాయ వయసే ఉత తే నమః

నమస్తే హ్యస్తచక్రాయ నమః సుపురుహూతయే

॥ 6-9-31 ॥

యత్తే గతీనాం తిస్యణామీశితుః పరమం పదం

నార్వాచీనో విసర్గస్య ధాతర్వేదితుమర్హతి

॥ 6-9-32 ॥

ఓం నమస్తేఽస్తు భగవన్ నారాయణ

వాసుదేవాఽఽ దిపురుష మహాపురుష మహానుభావ

పరమమంగల పరమకల్యాణ పరమకారుణిక  
 కేవల జగదాధార లోకైకనాథ సర్వేశ్వర  
 లక్ష్మీనాథ పరమహంసపరివ్రాజకైః  
 పరమేణాత్మయోగసమాధినా పరిభావిత  
 పరిస్ఫుటపారమహంస్యధర్మేణోద్ఘాటితతమః  
 కపాటద్వారే చిత్తేఽపావృత ఆత్మలోకే  
 స్వయముపలబ్ధనిజసుఖానుభవో భవాన్

॥ 6-9-33 ॥

దురవబోధ ఇవ తవాయం విహారయోగో  
 యదశరణోఽశరీర ఇదమనవేక్షితాస్మ  
 త్సమవాయ ఆత్మనైవావిక్రియమాణేన  
 సగుణమగుణః సృజసి పాసి హరసి

॥ 6-9-34 ॥

అథ తత్ర భవాన్ కిం దేవదత్తవదిహ  
 గుణవిసర్గపతితః పారతంత్ర్యేణ స్వకృత  
 కుశలాకుశలం ఫలముపాదదాత్యాహోస్వి  
 దాత్మారామ ఉపశమశీలః సమంజసదర్శన  
 ఉదాస్త ఇతి హ వావ న విదామః

॥ 6-9-35 ॥

న హి విరోధ ఉభయం భగవత్యపరిమిత  
 గుణగణ ఈశ్వరేనవగాహ్యమాహాత్మ్యేఽర్వాచీన  
 వికల్పవితర్కవిచారప్రమాణాభాసకుతర్క  
 శాస్త్రకలిలాంతఃకరణాశ్రయదురవగ్రహవాదినాం  
 వివాదానవసర ఉపరతసమస్తమాయామయే  
 కేవల ఏవాత్మమాయామంతర్ధాయ కో  
 న్వర్థో దుర్ఘట ఇవ భవతి స్వరూపద్వయాభావాత్

॥ 6-9-36 ॥

సమవిషమమతీనాం మతమనుసరసి యథా

రజ్జుఖండః సర్పాదిధియాం

॥ 6-9-37 ॥

స ఏవ హి పునః సర్వవస్తుని వస్తుస్వరూపః

సర్వేశ్వరః సకలజగత్కారణకారణభూతః

సర్వప్రత్యగాత్మత్వాత్సర్వగుణాభాసోపలక్షితజి

ఏక ఏవ పర్యవశేషితః

॥ 6-9-38 ॥

అథ హా వావ తవ మహిమామృతరససముద్ర

విప్రుషౌ సకృదవలీఢయా స్వమనసి

నిష్యందమానానవరతసుఖేన విస్మౌరిత

దృష్టశ్రుతవిషయసుఖలేశాభాసాః

పరమభాగవతా ఏకాంతినో భగవతి

సర్వభూతప్రియసుహృది సర్వాత్మని నితరాం

నిరంతరం నిర్ఘ్రతమనసః కథము హా వా ఏతే

మధుమథన పునః స్వార్థకుశలా హ్యోత్మప్రియ

సుహృదః సాధవస్త్యచ్ఛరణాంబుజానుసేవాం

విస్మృజంతి న యత్ర పునరయం సంసారపర్యావర్తః

॥ 6-9-39 ॥

త్రిభువనాత్మభవన త్రివిక్రమ త్రినయన

త్రిలోకమనోహరానుభావ తవైవ విభూతయో

దితిజదనుజాదయశ్చాపి తేషామనుపక్రమ

సమయోఽయమితి స్వాత్మమాయయా

సురనరమృగమిశ్రితజలచరాకృతిభి

ర్యథాపరాధం దండం దండధర దధర్థ

ఏవమేనమపి భగవన్ జహి త్వాష్ట్రముత

యది మన్యసే

॥ 6-9-40 ॥

అస్మాకం తావకానాం తవ నతానాం తత  
తతామహ తవ చరణనలినయుగలధ్యానా  
నుబద్ధహృదయనిగడానాం స్వలింగవివరణేనా  
త్మసాత్మతానామనుకంపానురంజితవిశద  
రుచిరశిశిరస్మితావలోకేన విగలిత  
మధురముఖరసామృతకలయా చాంతస్తాప  
మనఘార్హసి శమయితుం

॥ 6-9-41 ॥

అథ భగవంస్తవాస్మాభిరఖిలజగ  
దుత్పత్తిస్థితిలయనిమిత్తాయమానదివ్య  
మాయావినోదస్య సకలజీవనికాయానా  
మంతర్హృదయేషు బహిరపి చ బ్రహ్మప్రత్యగాత్మ  
స్వరూపేణ ప్రధానరూపేణ చ యథాదేశకాల  
దేహోవస్థానవిశేషం తదుపాదానో  
పలంభకతయానుభవతః సర్వప్రత్యయసాక్షిణ  
ఆకాశశరీరస్య సాక్షాత్పరబ్రహ్మణః  
పరమాత్మనః కియానిహ వార్థవిశేషో  
విజ్ఞాపనీయః స్యాద్విస్ఫులింగాదిభిరివ  
హిరణ్యరేతసః

॥ 6-9-42 ॥

అత ఏవ స్వయం తదుపకల్పయాస్మాకం  
భగవతః పరమగురోస్తవ చరణశత  
పలాశచ్ఛాయాం వివిధవృజినసంసార  
పరిశ్రమోపశమనీముపసృతానాం వయం  
యత్కామేనోపసాదితాః

॥ 6-9-43 ॥



అథో ఈశ జహి త్వాష్ట్రం గ్రసంతం భువనత్రయం

గ్రస్తాని యేన నః కృష్ణ తేజాంస్యస్త్రాయుధాని చ

॥ 6-9-44 ॥

హంసాయ దహ్రానిలయాయ నిరీక్షకాయ

కృష్ణాయ మృష్టయశసే నిరుపక్రమాయ

సత్సంగ్రహాయ భవపాంథనిజాశ్రమాస్త

వంతే పరీష్టగతయే హరయే నమస్తే

॥ 6-9-45 ॥

శ్రీశుక ఉవాచ

అథైవమీడితో రాజన్ సాదరం త్రిదశైర్హరిః

స్వముపస్థానమాకర్ణ్య ప్రాహ తానభినందితః

॥ 6-9-46 ॥

శ్రీభగవానువాచ

ప్రీతోఽహం వః సురశ్రేష్ఠా మదుపస్థానవిద్యయా

ఆత్మైశ్వర్యస్మృతిః పుంసాం భక్తిశ్చైవ యయా మయి

॥ 6-9-47 ॥

కిం దురాపం మయి ప్రీతే తథాపి విబుధర్షభాః

మయ్యేకాంతమతిర్నాన్యన్మతో వాంఛతి తత్త్వవిత్

॥ 6-9-48 ॥

న వేద కృపణః శ్రేయ ఆత్మనో గుణవస్తుదృక్

తస్య తానిచ్ఛతో యచ్ఛేద్యది సో?పి తథావిధః

॥ 6-9-49 ॥

స్వయం నిఃశ్రేయసం విద్వాన్ న వక్తృజ్ఞాయ కర్మ హి

న రాతి రోగిణోఽపథ్యం వాంఛతో హి భిషక్తమః

॥ 6-9-50 ॥

మఘవన్ యాత భద్రం వో దధ్యంచమృషిసత్తమం

విద్యావ్రతతపఃసారం గాత్రం యాచత మా చిరం

॥ 6-9-51 ॥

స వా అధిగతో దధ్యశ్విభ్యాం బ్రహ్మ నిష్కలం

యద్వా అశ్వశిరో నామ తయోరమరతాం వ్యధాత్

॥ 6-9-52 ॥

దధ్యధర్వణస్త్వక్ష్టై వర్మాభేద్యం మదాత్మకం

విశ్వరూపాయ యత్ప్రాదాత్త్వష్టా యత్త్వమధాస్తతః

॥ 6-9-53 ॥

యుష్మభ్యం యాచితోఽశ్విభ్యాం ధర్మజ్ఞోఽగ్ని దాస్యతి

తతస్తైరాయుధశ్రేష్ఠో విశ్వకర్మవినిర్మితః

యేన వృత్రశిరో హర్తా మత్తేజ ఉపబృంహితః

॥ 6-9-54 ॥

తస్మిన్ వినిహతే యూయం తేజోఽస్త్రియాయుధసంపదః

భూయః ప్రాప్స్యథ భద్రం వో న హింసంతి చ మత్పరాన్

॥ 6-9-55 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే నవమోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే దశమోఽధ్యాయః

శ్రీశుక ఉవాచ

ఇంద్రమేవం సమాదిశ్య భగవాన్ విశ్వభావనః

పశ్యతామనిమేషాణాం తత్రైవాంతర్దధే హరిః

॥ 6-10-1 ॥

తథాభియాచితో దేవైర్మషిరాధర్వణో మహాన్

మోదమాన ఉవాచేదం ప్రహసన్నివ భారత

॥ 6-10-2 ॥

అపి వృందారకా యూయం న జానీథ శరీరిణాం

సంస్థాయాం యస్త్వభిద్రోహూ దుఃసహశ్చేతనాపహః

॥ 6-10-3 ॥

జిజీవిషాణాం జీవానామాత్మా ప్రేష్ఠ ఇహేప్పితః

క ఉత్సహేత తం దాతుం భిక్షమాణాయ విష్ణవే

॥ 6-10-4 ॥

దేవా ఊచుః

కిం ను తద్దుస్త్వజం బ్రహ్మాన్ పుంసాం భూతానుకంపినాం

భవద్విధానాం మహతాం పుణ్యశ్లోకేద్యకర్మణాం

॥ 6-10-5 ॥

యది వేద న యాచేత నేతి నాహ యదీశ్వరః

॥ 6-10-6 ॥

ఋషిరువాచ

ధర్మం వః శ్రోతుకామేన యూయం మే ప్రత్యుదాహృతాః

ఏష వః ప్రియమాత్మానం త్యజంతం సంత్యజామ్యహం

॥ 6-10-7 ॥

యో\_ధ్రువేణాత్మనా నాథా న ధర్మం న యశః పుమాన్

ఈహేత భూతదయయా స శోచ్యః స్థావరైరపి

॥ 6-10-8 ॥

ఏతావానవ్యయో ధర్మః పుణ్యశ్లోకైరుపాసితః

యో భూతశోకహర్షాభ్యామాత్మా శోచతి హృష్యతి

॥ 6-10-9 ॥

అహో దైన్యమహో కష్టం పారక్యైః క్షణభంగురైః

యన్నోపకుర్యాదస్వార్థైర్మర్త్యః స్వజ్ఞాతివిగ్రహైః

॥ 6-10-10 ॥

శ్రీశుక ఉవాచ

ఏవం కృతవ్యవసితో దధ్యధర్వణస్తనుం

పరే భగవతి బ్రహ్మణ్యాత్మానం సన్నయన్ జహౌ

॥ 6-10-11 ॥

యతాక్షాసుమనోబుద్ధిస్తత్ప్రదృగ్ ధ్వస్తబంధనః

ఆస్థితః పరమం యోగం న దేహం బుబుధే గతం

॥ 6-10-12 ॥

అథేంద్రో వజ్రముద్యమ్య నిర్మితం విశ్వకర్మణా

మునేః శుక్తిభిరుత్పిక్తో భగవత్తేజసాన్వితః

॥ 6-10-13 ॥

వృతో దేవగణైః సర్వైర్గజేంద్రోపర్యశోభత

స్తూయమానో మునిగణైస్తైలోక్యం హర్షయన్నివ

॥ 6-10-14 ॥

వృత్రమభ్యద్రవచ్ఛత్రుమసురానీకయాధపైః

పర్యస్తమోజసా రాజన్ క్రుద్ధో రుద్ర ఇవాంతకం

॥ 6-10-15 ॥

తతః సురాణామసురై రణః పరమదారుణః

త్రేతాముఖే నర్మదాయామభవత్ప్రథమే యుగే

॥ 6-10-16 ॥

రుద్రైర్వసుభిరాదిత్యైరశ్విభ్యాం పితృవహ్నిభిః

మరుద్భిర్భుభిః సాద్భ్యైర్విశ్వేదేవైర్మరుత్పతిం

॥ 6-10-17 ॥

దృష్ట్వా వజ్రధరం శక్రం రోచమానం స్వయా శ్రియా

నామృష్యన్నసురా రాజన్ మృధే వృత్రపురఃసరాః

॥ 6-10-18 ॥

నముచిః శంబరోఽనర్వా ద్విమూర్ధా ఋషభోఽసురః

హయగ్రీవః శంకుశిరా విప్రచిత్తిరయోముఖః

॥ 6-10-19 ॥

పులోమా వృషపర్వా చ ప్రహేతిర్హేతిరుత్కలః

దైతేయా దానవా యక్షా రక్షాంసి చ సహస్రశః

॥ 6-10-20 ॥

సుమాలిమాలిప్రముఖాః కార్తస్వరపరిచ్ఛదాః

ప్రతిషిధ్యేంద్రసేనాగ్రం మృత్యోరపి దురాసదం

॥ 6-10-21 ॥

అభ్యర్దయన్నసంభ్రాంతాః సింహనాదేన దుర్మదాః

గదాభిః పరిఘైర్భ్రాణైః ప్రాసముద్గరతోమరైః

॥ 6-10-22 ॥

శూలైః పరశ్వుదైః ఖడ్గైః శతఘ్నిభిర్భుశుండిభిః

సర్వతోఽవాకిరన్ శస్త్రైరస్త్రైశ్చ విబుధర్షభాన్

॥ 6-10-23 ॥

న తేఽదృశ్యంత సంఘన్నాః శరజాలైః సమంతతః

పుంఖానుపుంఖపతితైర్భ్రోతీంషీవ నభోఘనైః

॥ 6-10-24 ॥

న తే శస్త్రాస్త్రవర్షాఘా హ్యోసేదుః సురసైనికాన్

భిన్నాః సిద్ధపథే దేవైర్లఘుహస్తైః సహస్రధా

॥ 6-10-25 ॥

అథ క్షీణాస్త్రశస్త్రాఘా గిరిశృంగద్రుమోపలైః

అభ్యవర్షన్ సురబలం చిచ్ఛిదుస్తాంశ్చ పూర్వవత్

॥ 6-10-26 ॥

తానక్షతాన్ స్వస్తిమతో నిశామ్య

శస్త్రాస్త్రపూగైరథ వృత్రనాథాః

ద్రుమైర్ఘ్షషద్భిర్వివిధాద్రిశ్యంగై

రవిక్షతాంస్తత్రసురింద్రసైనికాన్

॥ 6-10-27 ॥

సర్వే ప్రయాసా అభవన్ విమోఘాః

కృతాః కృతా దేవగణేషు దైత్యైః

కృష్ణానుకూలేషు యథా మహత్సు

క్షుద్రైః ప్రయుక్తా రుశతీ రూక్షవాచః

॥ 6-10-28 ॥

తే స్వప్రయాసం వితథం నిరీక్ష్య

హరావభక్తా హతయుద్ధదర్పాః

పలాయనాయాజిముఖే విసృజ్య

పతిం మనస్తే దధురాత్తసారాః

॥ 6-10-29 ॥

వృత్రోఽసురాంస్తాననుగాన్ మనస్వీ

ప్రధావతః ప్రేక్ష్య బభాష ఏతత్

పలాయితం ప్రేక్ష్య బలం చ భగ్నం

భయేన తీవ్రేణ విహస్య వీరః

॥ 6-10-30 ॥

కాలోపపన్నాం రుచిరాం మనస్వినాం

ఉవాచ వాచం పురుషప్రవీరః

హే విప్రచిత్తే నముచే పులోమన్

మయానర్వంఛంబర మే శృణుధ్వం

॥ 6-10-31 ॥

జాతస్య మృత్యుర్ఘ్నవ ఏవ సర్వతః

ప్రతిక్రియా యస్య న చేహ కఽప్తా

లోకో యశశ్చాథ తతో యది హ్యముం

కో నామ మృత్యుం న వృణీత యుక్తం

॥ 6-10-32 ॥

ద్వౌ సమ్మతావిహ మృత్యూ దురాపౌ

యద్బ్రహ్మసంధారణయా జితాసుః

కలేవరం యోగరతో విజహ్యో

ద్యదగ్రణీర్వీరశయే నివృత్తః

॥ 6-10-33 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే దశమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

